

Kalendarju Liturgiku ghax-xahar ta' Mejju

Il-Hadd, 1 ta' Mejju	It-Tielet Hadd tal-Ghid Quddies: 8.30, 10.00 u 11.15am u fis-6.00am
It-Tlieta, 3 ta' Mejju	Festa ta' S. Filippu u S. Ġakbu, apostli Quddies: 6.45am u 6.15pm
Il-Ġimgħa 6 ta' Mejju	Anniversarju tal-Konsagrazzjoni tal-Knisja Parrokkjali (2017)
Is-Sibt, 7 ta' Mejju	Quddies: 6.45, 8.30am, 6.00pm u 7.45pm
Il-Hadd, 8 ta' Mejju	Ir-Raba' Hadd tal-Ghid JUM IL-VOKAZZJONIJIET / JUM L-OMM / JUM IL-KARITÀ Quddies: 8.30, 10.00 u 11.15am u fis-6.00am
It-Tnejn, 9 ta' Mejju	Festa ta' San Ġorġ Preca, fundatur tal-M.U.S.E.U.M Quddies: 6.45 am u 6.15pm.
Is-Sibt, 14 ta' Mejju	Festa ta' San Mattija, apostlu Quddies: 6.45, 8.30am, 6.00pm u 7.45pm
Il-Hadd, 15 ta' Mejju	Il-Hames Hadd tal-Ghid Quddies: 8.30, 10.00 u 11.15am u fis-6.00am
Is-Sibt, 21 ta' Mejju	Quddies: 6.45, 8.30am, 6.00pm u 7.45pm

Il-Hadd, 22 ta' Mejju

Is-Sitt Hadd ta' l-Ghid

Quddies: 8.30, 10.00 u 11.15am u fis-6.00am

Is-Sibt, 28 ta' Mejju

Quddies: 6.45, 8.30am, 6.00pm u 7.45pm

Il-Hadd, 29 ta' Mejju

Solennità tat-Tluġ il-Mulej fis-Sema

Quddies: 8.30, 10.00 u 11.15am u fis-6.00pm

It-Tlieta, 31 ta' Mejju

Festa taż-Żjara tal-Imqaddsa Verġni Marija

Quddies: 6.45 am u 6.15pm

ADORAZZJONI

Kull nhar ta' Ħamis bejn is-6.00 am u 6.00 pm fil-Knisja Parrokkjali jkun hawn l-Adorazzjoni ta' Ġesù Sagramentat espost mit-Tabernaklu. Waqt ix-xahar ta' Mejju fis-5.50 pm kuljum ser jintalab ir-Rużarju għall-familji tagħna, għall-paċi, għall-vokazzjonijiet u għas-saħħa ta' kulhadd. Nhar ta' Ħamis dan isir quddiem Ġesù Sagramentat espost.

ĠBIR TAL-PLEDGES – MEJJU 2022

Nirringrazzjaw mill-qalb lil kull min hu msieheb fl-iskema tal-pledges u li b'fedelta' u ġenerożità baqa' jgħin lill-parroċċa. Din hija ghotja ta' €30 fis-sena li joffru li jagħmlu diversi familji – oriġinarjament Lira Maltija fix-xahar. Dan imur għall-bini taċ-Ċentru u Knisja Parrokkjali u għat-tixrid tal-Evangeliu fl-Iklin.

Min għadu m'għamilx l-offerta tiegħu għal din is-sena jew għal snin imghoddijja u jixtieq li jagħmilha, għandu jgħibha l-Knisja tul ix-xahar ta' Mejju u ġentilment ipogġiha mal-gabra f'envelope bl-isem u l-indirizz ta' min ikun għamel id-donazzjoni.

Napprezzaw hafna l-ġenerożota ta' hafna nies u li kulhadd jifhem li l-Parroċċa tagħna taħdem biss b'dak li tagħtiha int. Grazzi mill-qalb.

Il-Migemgħa

MEJJU 2022
HARĠA 218
KINDLY SUPPORTED BY JB STORES

LEHEN IL-PARROĊĊA TAL-FAMILJA MQADDSA

Jikteb il-Kappillan

Din it-talba għet ippublikata mill-Arcisqof Scicluna f'it granet wara li l-Papa kien telaq minn Malta fit-3 t'April li għadda.

Nistiednek tagħmel din it-talba tiegħek. Mat-talb tar-Rużarju f'dan ix-xahar, nistiednek tinvoka lil Marija bit-tlett titli li taha l-Papa Franġisku:

Omm it-Tenerezza, Omm il-Viċinanza u Omm il-Ħniena.

Omm Verġni tal-Verb Inkarnat,

Omm Alla meqjuma għal sekli shaħ f'dan il-post qaddis.

Ġenerazzjonijiet ta' Maltin resqu lejk u talbuk;

hawn sabu s-serħan, il-faraġ u l-harsien.

Verġni Omm, kun għalina Omm it-Tenerezza

li tilqa' lil kulhadd bħala wlied il-Missier

u twassalhom għat-tgħannieqa tal-Ħniena mill-aktar helwa.

Verġni Omm, kun għalina Omm il-Viċinanza

li tersaq biex tiltaqa' ma' kull persuna li qed tbatu u togħtor,

u twassalha għall-fejqaq tal-ġisem u tar-ruħ.

Verġni Omm, kun ghalina Omm il-Hniena li tifhilna l-Qalb helwa u umli ta' Ibnek Ġesù u tghallimna li l-vera mhabba taghmel minna ulied tal-Aktar Gholi. Omm Verġni tal-Mellieha, itlob ghalina. Ammen.

Is-sliem
Dun Keith Bonnici
KAPPILLAN

INZOMMUHOM FIT-TALB TAGHNA

Nitolbu ghas-Seminarista Clive Seychell li qeda fil-parroċċa taghna u ghal Fra Manwel Aquilina OCD li kien katekista hawnhekk ghal hafna snin, u li nhar is-Sibt 30 t' April 2022 ġew ordnati djakni minn Monsinjur Arċisqof Scicluna fil-Kon Kattidral ta' San Ġwann il-Belt Valletta.

JUML-OMM

Il-weekend tal-Hadd 8 ta' Mejj u hu l-weekend ta' Jum l-Omm. Ikun hawn il-barka tal-Ommijiet f' kull quddiesa tal-weekend. L-Ommijiet preżenti ser ikunu mistiedna jgeddu l-weghdiet tal-Magh mudija taghhom. Nirringrazzjawhom tax-xhieda taghhom fil-kommunita' parrokkjali taghna.

LITURGIJA TAL-KELMA MA' MONS KALCIDON VASSALLO

L-EWWEL ERBGHA TAX-XAHAR 6.45 PM SA 7.30 PM

L-Erbgħa 4 ta' Mejj Lin-nagħaġ tiegħi magħtihom il-ħajja ta' dejjem (Ġw 10, 27-30)

TESTIJET TAD-DIABETE U L-PRESSJONI

Il-Hadd 1 ta' Mejj bejn it-8.30 am u l-11.30 ser ikun hawn żewġ nurses jagħmlu testijiet b'xejn tad-dijabete u l-pessjoni.

ZOOM SEMINARS GHALL-ĠENITURI U T'FAL

Il-Hadd 1 ta' Mejj għat-tfal u l-ġenituri fis-snin 2, 3 u 4 tal-iskola mill-10.00am sal-11.00am

Il-Familja tiegħi 'fit for purpose'? – Hi skola ta' qdusija?
Riflessjonijiet għall-ġenituri u għat-tfal.

IRTIR FIS-SALA PARROKKJALI (Żomm din id-data libera)

GHID: L-İKONA TURINI KIF NILQA' L-HNIENA T'ALLA

Il-Hadd 15 Mejj 2022 bejn id-9.20am u l-11am

Janima: Papàs Martin Zammit **KULHADD MISTIEDEN**

Il-Papàs Martin Zammit Imwield il-Belt Valletta, Zammit irċieva l-edukazzjoni sekondarja tiegħu fil-Liċeo (il-Ħamrun). Ħadem fiċ-Ċentru Kulturali Libjan fil-Belt Valletta, u fl-ambaxxata Libjana f'Malta, bħala interpretu / traduttur tal-Għarbi fil-Ministeru tal-Affarjiet Barranin u fl-Uffiċċju tal-Prim Ministru bħala interpretu / traduttur u segretarju privat tal-Prim Ministru bejn l-1978 l-1986. Zammit studja l-Għarbi, il-Grieg, u Latin fil-livell undergraduate bejn l-1988 l-1992. Speċjalizzat fl-istudji Għarbi u Semitiċi fil-livelli post-gradwati u dottorali fl-Università ta' Malta. Huwa serva bħala assistent direttur eżekuttiv ta' l-Istitut Mediterranju bejn l-1996 l-1999. Fl-1999, Zammit inħatar lettur fid-Dipartiment ta' l-Istudji Għarbi u tal-Lvant Qarib. Huwa serva wkoll bħala direttur ta' l-Istitut tal-Lingwistika fl-Università ta' Malta. Mill-2010 sal-2018 Zammit mexxa d-Dipartiment ta' Studji Orjentali fil-Fakultà tal-Arti tal-istess università.

Minbarra l-istudji Semitiċi u Għarab tiegħu, Zammit kiseb baċellerat fid-Divinità mill-Heythrop College (Londra) u Masters fl-istudji Ortodossi mill-Università ta' Winchester. Fil-11 ta' Ġunju, 2017, Zammit ġie ordnat saċerdot (papàs) tar-rit Bizantin u jservi fil-Knisja Griega-Kattolika tal-Madonna ta' Damasku, fil-Belt Valletta.

ĠESÙ PELLEGRIN FIS-SALA PARROKKJALI TAL-İKLIN



L-Artist Natanael Teuma lesta tlett kwadri sbieħ għas-Sala Parrokkjali tal-İklin li juru lil Ġesù Pellegrin fid-dar ta' Marta, Marija w Lazzru.

Ngħidu grazzi mill-qalb lill-benefattur li offra li jhallas ġentilment għal din l-opra.

Fl-ewwel kwadru naraw lil Ġesù, is-Samaritan it-tajeb, li jidher mgħobbi bħal felu bil-pis tal-umanita' mweggħa u mgarrba, li fuq spallejħ issir mantell inixxi d demm. Ġesu huwa l-Pellegrin fit-triq ifittex il mistrieħ f'dik id dar ta' Marta, Marija w Lazzru li tilqa lil kulhadd. Fil-ħbiberija tal-aħwa li huwa jħobb, Ġesù jsib il-kenn u l-wens li, bħala bniedem, jixxennaq għalihom.

Fid dar ta Betanja huwa milqugħ mhux biss bħala l-Imghallem li ġej mis sema, imma wkoll bħala l-ħabib tal qalb (bil-Grieg il-philanthropos) tal bniedem. Marta, bilwieqfa, dejjem lesta biex taqdi u thejji dak li hu meħtieġ sa biex il-mistieden fil-bżonn isib dak li qed jistenna. Lazzru imkebbeb fil-faxxex tal-qabar, jinsab bilqegħda bħala wiehed li daħal fil-mistrieħ ta' veru għax esperimenta l-Imħabba li tqajjem mill-mewt. F'idejħ huwa jirċievi u fl-istess hin jagħti l-hobz maqsum li jfisser dik il-ħajja li nqassmet u nghatat biex issir EWKARISTIJA. Marija, mitfugħa mal-art f'attegġjament ta' telqa, hi lesta għal Ġesù, l-maħbub tagħha. Hi mlibbsa l-ħmura tal-imħabba u mzejna bid-dinjita t' għarusa hija w tross ma'

qalbha il-vazett mimli fwieħa li jfjewwaħ id-dar kollha.

Il-mejda hi mħejjija, w il-festa nawgurata. Fuqha jitferra l-Inbid il-ġdid tas-Saltna li jġiegħel lil min jilqgħu u jixorbu, li jgarrab dik l-Hena tal-Ħenjin li jwiegħed l-Evangeliu.

